

СЯЛЯНСКАЯ НІВА

Няхай жыве Беларускі Народ!

Адрэс Рэдакцыі і Адміністрацыі:
ВІЛЬНЯ, ЗАВАЛЬНАЯ 6. (Wilno, Zawalna 6.).
Рэдакцыя адчынена штодня ад 9 да 3 га-
дзін апрача свята.
Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для застрахавання удвая даражэй.

Аплата надрукаванага заложыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ

Сьвяткаваньне.

Кожны народ мае свае традыцыі, сваю гісторыю, а ў ёй такія моманты, такія выпадкі, якія асабліва яму выдаюцца дарагімі.

Мы, Беларусы, паняволеныя мацнейшымі суседзямі, якія парэзалі наша жывое цела на часткі, ня робім ніякіх вынятаў з сам'і народаў сьвету; мы таксама маем сваю вялікую мінуўшчыну, сваю гісторыю, а ў ёй дарагі ўспамін, вялікая памятка, якая поўнастна і выразна паставіла наш нацыянальны Ідэал у самай мэты. Гэтакай памяткай нашай недалёкай мінуўшчыны ёсьць дзень 25 сакавіка 1918 году. І вось гэты дзень ад таго часу мы з году ў год сьвяткуем. Што-ж азначае гэтае сьвяткаваньне?

— Наша сьвяткаваньне дня 25 сакавіка азначае той факт, які сьведчыць аб тым, што мы, пасяля некалькіх гадоў на волі і нядолі ўзаскрослі і стаўшы ізноў магутным народам, казалі ўсяму сьвету, што мы жывём і будзем жыць і хочам кіравацца самі сабою; што мы гаспадары сваёй старонкі бяром сваю долю ў свае ўласныя рукі... Мы гэта казалі 25 сакавіка 1918 году і дзеля гэтага ад таго часу гэны дзень стаў нашым сымбалам, нашай традыцыяй, нашым нацыянальным сьвятам.

У чым-жа сутнасьць гэтага сьвяткаваньня? — А ў тым, што мы ў гэты дзень, адрываючы ад нашай будзённасьці і кіруем сваю думку на тое, што стала прычынаю гэтага сьвяткаваньня, гэтага вялікага для нас дня і моманту; мы ў гэты дзень забываем свае будні, свае ўсякія турботы і рупнасьці, а паглыбляемся ў той стан праяваў, які стаіць на парадку гэтага ўрачыстага дня. Мы ў гэты дзень паддаем аналізу ўвесь ход і склад абставінаў, пры гэтым падрахоўваем зьявы мінуўшчыны, намічаем будучыню і вызначаем шлях, якім трэба ісьці да зьдзейсьненьня таго, што выплыла на паверх нашай запраўднасьці ў той гістарычны дзень, каб увесць час прыбліжацца да Ідэалу.

Таксама мы ў гэты дзень выяўляем адзнакі свайго існаваньня і гэтым самым гаворым, што ня глядзячы на тое, што наша Бацькаўшчына, Беларусь, парэзана на кавалкі, жыве, бо жыве яе душа, а гэтаю душою ёсьць Беларускі Народ. Мы, што жывём надзеяй на сьветлы паварот гістарычных падзеяў і на прыход шчаслівай і вялікай будучыны, памяць аб вялікім гістарычным дню будзем перадаваць усім новым пакаленьням, а на долю аднаго з іх выпадзе правесці аканчальна ў жыцьцё акт абвешчання Незалежнасьці Беларусі. Гэты новы дзень, дзень зьдзейсьненьня нашых ідэалаў: ідэалаў усяго Беларускага Народу будзе для нас яшчэ большым сьвя-

Аб беларускай мінуўшчыне.

Беларусы паходзяць ад старых славянскіх плямёнаў Крывічоў, Дрэговічаў і Радзімічаў. Гістарычнае жыцьцё Беларусаў пачынаецца з IX стагоддзя. Беларусь тады была падзелена на некалькі невялікіх княстваў, сярод якіх, цэнтральнае месца займала вольнае Полацкае гаспадарства.

У гэтым перыядзе гісторыі Беларусі, дробныя беларускія княствы вельмі часта ваявалі паміж сабою, чым, бязумоўна самі сябе, узаемна адны другіх аслаблялі. Калі-ж на іх нападалі чужынцы суседзі, дык яны ня мелі сілы абараніцца ад іх і гэтакім чынам часта нападалі пад чужацкае панаваньне. Найчасцей прыходзіла ся ваяваць з кіяўскімі князямі, якія забіраючы беларускія гаспадарствы, праганялі беларускіх князёў. Беларускія князі, у гэтакім выпадку уцякалі са сваімі дружинамі да Літвіноў, якія давалі ім прыстанішча пераймаючы ад Беларусаў іх культуру і г. д.

Беларускія князі ўдэкшы ў Літву, часта збіралі там ваенныя дружны і выступалі ў барацьбу са сваімі ворагамі, але-ж дзеля таго, што і акупанты, кажучы на сучаснаму, былі продкі сучасных Украінцаў блізкіх Беларусам па нацыянальнасьці, дык гэтакія ваенныя выправы беларускіх князёў-утякачоў з чужымі Літвінамі пасьпеху ня мелі, аж да таго часу калі маскоўскія, а ў тым і беларускія абшары падпалі пад татарскую няволю.

З часам Беларусы так зажылі ў Літве, што ўзялі перавагу над Літвінамі. Літоўскія князі часам прымаі ад Беларусаў хрысьціянскую веру і радзіліся з Беларусамі. Дык цераз гэта беларуская мова пачала запанавала на Літве, яна там была тагды гаспадарчэвонаю моваю. Карыстаючыся тым, што Татары заваявалі рускія гаспадарствы, пашлі дзеся на Паволжа і ніякай абароны не мелі на сваіх новых межах, Беларусь-Літоўскае гаспадарства наступова забірала адну частку Беларусі за другою, а пасяля так стала, што Беларусь-Літоўскае гаспадарства пашырылася аж да Кіева. Беларусь-Украінскі народ прыхіляўся да Беларуска-Літоўскага гаспадарства вельмі ахвотна, бо гэта вызваляла іх ад татаршчыны. І гэтак было ў працягу некалькіх стагоддзяў да часу князя Ягеллы, які ажаніўся з польскаю каралеваю Ядвігаю і стаў каралём Польшчы. Гэты выпадак стварыў саюз з Польшчай, але-ж Беларусь-Літоўскае гаспадарства мела свайго князя і кіравалася сваімі законамі, якія пісаліся на беларускай мове. Некалькі разоў былі імкненьні да таго каб парваць усякую сувязь з Польшчай, але-ж гэта не ўдавалася. Аднак-жа час рабіў сваё: просты народ ня меў тагды ніякіх правоў, над ім цалком гаспадарыла шляхта. Беларуская шляхта апалачывалася, дык ужо ёй ня трэ было ніякай незалежнасьці.

там. Сьвяткаваньне гэтага дня з кожным годам прыбліжаецца, бо Беларускі Народ пачуў ужо сілу сам у сабе, у сваёй культуры, у сваёй сьведамасьці і шыбка ідзе па шляху поўнага адраджэньня.

Дык, няхай жыве наш Ідэал!

Няхай жыве дзень абвешчання Незалежнасьці Беларусі!

Няхай жыве...

Люблінская вунія, якая адбылася 1 ліпеня 1569 году фактычна скасавала Беларуска-Літоўскую дзяржаву. З таго часу пачалося ўводзіцца ўсе польскае і гэтакім чынам беларуская мова была выкінута з дзяржаўнага ўжытку; яна асталася толькі ў самых густых сялянскіх народах.

Калі Польшчу падзялілі суседзі, дык Беларусь палала пад Расею. Пад расейскім панаваньнем Беларусі лепш ня было, бо аж да 1905 году, карыстацца беларускаю моваю ў друку было забаронена і толькі расейская рэволюцыя 1905 году прынясла паднявольнай Беларусі маленькую льготу; з гэтага часу пачаліся друкавацца беларускія кніжкі і газеты.

Ад гэтага часу распачынаецца больш арганізаваны беларускі рух, які падрыхтоўвае фундамэнт падпоўную незалежнасьць Беларусі.

Аднак-жа расейская лютова рэволюцыя, якая здавалася прыблізіла гэтае жаданьне да зьдзейсьненьня, прынясла новы падзел Беларусі на тры часткі.

Самая большая частка апынулася пад СССР, ды ізноў падзелена на дзьве часткі. Першая з гэтых часткаў цалком русыфікуецца, бо ўсё там вядзецца парасейску і Расейцамі-ўрадаўцамі. Другая частка мае быццам асобную рэспубліку, але-ж гэта толькі на паперы, фактычна-ж Радавая Беларусь залежыць ад Масквы. Праўда, там пашырана беларускае пачатковае школьніцтва і нешта робіцца адносна вышэйшых установаў. Але-ж уся тая праца не дае карысных вынікаў, дзеля таго, што вядзецца аднабока, пабальшавіцку. Беларусы пад Латвіяй, таксама маюць сетку беларускага пачатковага школьніцтва, якое ўтрымліваецца на дзяржаўны бюджэт, а на т' ёсьць дзьве дзяржаўныя гімназіі. У найгоршым палажэньні справа школьніцтва знаходзіцца ў Польшчы дзе мы беларускіх школаў ня маем. Ня глядзячы на гэта нацыянальная сьведомасьць пад Польшчай узмацоўваецца можа найбольш чымся ў іншых частках Беларусі, бо гэтаму якраз спрыяюць цяжкія ўмовы жыцьця і варожая палітыка, якую вядзе ўрад адносна Беларусаў.

* * *

Я сягоньня душой
Распаліў трыбулар.
Ходзьце, браця, са мной,
Пойдзем кадзіць Пагоні аўтар;
І паложым шнурок
З сэрцаў нашых ахвяр;
Ходзьце, браця, са мной,
Пойдзем кадзіць Пагоні аўтар..
Я сягоньня душой
Распаліў трыбулар.

Мо' расьпіцца рой
Апляваўшых нас мар.
Ходзьце, браця, са мной,
Поўдзем кадзіць Пагоні аўтар..
Я сягоньня душой
Распаліў трыбулар.

Фр. Гр.

Дык кожны, хто ўмее чытаць, спяшайся выпісаць сваю газэту „Сялянскую Ніву“.

ГІСТАРЫЧНЫЯ ПАДЗЕІ І АКТЫ.

1-шы Усебеларускі Зъезд і Рада Беларускай Народнай Рэспублікі.

Расейская лютавая рэвалюцыя абвешчала самаазначэнне народаў расейскай імперыі. Карыстаючыся гэтаю магчымасцю паўстала многа беларускіх нацыянальных арганізацый, якія вялі нацыянальную беларускую працу, кожная ў сваім коле, кожная мела свае нейкія асобныя кампетэнцыі. Беларускія арганізацыі паўсталі ў вайсковых аддзелах, у работніцкіх арганізацыях Расеі і г. д. І гэтак было ад лютага да снежня 1917 году. пакуль Менск, як асяродак Беларусі, ўзяў ініцыятыву і знача пры пасярэдніцтве менскіх арганізацый 17 снежня сабраўся першы Усебеларускі Зъезд у Менску, які складаўся ад прадстаўнікоў сялянскіх, салдацкіх і работніцкіх беларускіх арганізацый.

І-шы Усебеларускі Зъезд меў болей за тысячу прадстаўнікоў і затым меў поўнае аўтарытэтнае права ворахныць аб долі Беларускага Народу.

Трэба адзначыць, што ў той час цягнулася яшчэ вайна з Немцамі, дык лічылі, што Беларусі пераг гэта пагражае падзел, Зъезд пастанаўляе станаўка не дапусціць да гэтага, а ідучы сьледам тагочаснай палітычнай думкі згаджаецца, як праўны і самастойны сябра ўвайсці ў склад Расейскай Федэрацыі.

Але-ж у самай Расеі за гэты час адарыўся пераварот. Часовы Расейскі Урад, які дэклараваў самавызначэнне народаў і федэрацыйны лад Расеі, капітуляваў перад бальшавікамі. Бальшавікі-ж захапіўшы ўладу ў свае рукі пашырылі гэтую ўладу і на Беларусь. А дзеля гэтага раззганалі 1-шы Усебеларускі Зъезд ня даўшы яму выбраць Выканаўчы Орган Зъезду. У гэтакім выпадку істнаваўшая дагэтуль Беларускае Нацыянальная Рада, прэзідыум Зъезду пастанавілі склікаць 2-гі Зъезд, а да часу сабрання 2-га Зъезду абвешчаць сябе законным выканаўчым органам 1-га Усебеларускага Зъезду і папоўнішы свой склад прадстаўніцамі краёвых арганізацый, як беларускіх, гэтак сама і арганізацый іншых нацыянальнасцей засяляючых Беларусь. Гэтакім чынам стварылася Рада Беларускай Народнай Рэспублікі.

Карыстаючыся тым, што бальшавікі яшчэ не ўмацавалі сваёй улады, Рада Беларускай Народнай Рэспублікі памалу вяла сваю працу. І толькі калі Менск быў заняты акупацыйнымі вайскамі, Рада Беларускай Народнай Рэспублікі на паседжанні 24 сакавіка 1918 г. пастанавіла, а 25 сакавіка таго году абвешчала акт Незалежнасці Беларусі. Тут ішоў Беларускай Народнай Рэспубліцы сталі на перашкоду Немцы, якія нешта быццам абяцалі, але-ж нічога не давалі, аж пакуль самі Немцы не ўцяклі. Гэтак адно няшчасце за другім нападзіла на маладую Беларускаю Рэспубліку, бо ў той час яе тэрыторыя стала арэнаю барацьбы мацнейшых народаў: расейскага і польскага. Яны захапілі ўсю тэрыторыю Беларусі і падзялілі яе пача на часткі, а Рада Беларускай Народнай Рэспублікі пераг гэта самае распалася. Тут ужо пашлі арміяцыі хто за ўсход, а хто за захад. Некаторыя-ж астатліся на сваім незалежніцкім нацыянальным грунце.

Рэзалюцыі 1-га Усебеларускага Зъезду 17 снежня 1917 г.

Усебеларускі Зъезд ўколькасць звыш тысяч чалавек прадстаўленых сялянствам, салдатамі і работнікамі і ўсімі дэмакратычнымі арганізацыямі цэлага краю, абгаварыўшы цяжкое палажэнне ўсёй Расейскай Дэмакратычнай Федэрацыйнай Рэспублікі і асабліва крытычны момант для Беларусі, прызнаў неабходным:

1) Замацоўваючы свае права на самаазначэнне, абвешчанае расейскай рэвалюцыяй і ўстанаўляючы дэмакратычны рэспубліканскі лад у межах Беларускай Зямлі, для ўратавання роднага краю і адслання яго ад падзелу і адварвання ад Расейскай Дэмакратычнай Федэрацыйнай Рэспублікі, 1-ны Усебеларускі Зъезд пастанаўляе: зараз-жа стварыць сасвайго складу орган крайовае ўлады ў асобе Усебеларускае Рады Сялянскіх, Салдацкіх і Работніцкіх Дпутатаў, якая часова становіцца на чале кіраўніцтва краем, уступаючы ў жыццёвыя зносіны з цэнтральною ўладаю, адказнаю перад Радай Работніцкіх, Салдацкіх і Сялянскіх Дпутатаў.

2) Радзе, як часовай народнай уладзе ўва ўсім краю, даецца Усебеларускім Зъездам наказаць, вызначаючы яе права, абавязкі і бліжэйшыя заданні.

3) У аснову сваёй працы Рада павінна ўзяць тры рашэнні і пастановы, якія прыняты 1-м Усебеларускім Зъездам.

4) Для вырашэння раду бягучых пытанняў кіравання Беларускай Усебеларускай Рада Сялянскіх, Салдацкіх і Работніцкіх Дпутатаў павінна склікаць 2-гі Усебеларускі Зъезд, незалежна ад гэтага Рада з першага дня свайго

паўстання прымае неабходныя меры для хутэйшага склікання Беларускага Устаноўчага Сабрання, якое павінна вырашаць долю Беларускага Народу.

5) Рада сваім паўстаннем канцэнтруе ў сабе ўсе функцыі адказнага, кіравання краем, гэтым заступае абавязкі якія дагэтуль выконваліся паасобнымі арганізацыямі.

6) У мэтах абароны нацыянальнага багацця і захавання бяспечнасці краю Рада прымае меры, у агодзе з цэнтральною ўладаю, аб вывадзе польскіх легіёнаў з абшараў Беларусі і расфармавання іх у самым найкарацейшым тэрміне.

7) У мэтах стварэння гарантыяў забяспечваючых часовай рэвалюцыйнай уладзе ў краі выпаднення ўсіх пастаноў Зъезду, Рада прыступае да неадкладнай арганізацыі тэрытарыяльнага беларускага войска на шырокіх дэмакратычных асновах, ня робячы ўшчэрбку фронту.

8) Выканаўчым органам Часовай Краёвай Улады пасылаюцца свае прадстаўнікі, як да Цэнтральнай Усерасейскай Улады так і да ўсіх іншых Рэспублікаў Расейскай Федэрацыі, а так-жа для ўдзелу ў перагаворах аб міры, якія вядуцца, дзеля абароны суцэльнасці і непадзельнасці Беларусі і не адрываўня яе ад Расейскай Федэрацыйнай Рэспублікі і рэшты ўсіх прыпынкаў дэмакратычнага міру, абвешчанага Радай Работніцкіх, Салдацкіх і Сялянскіх Дпутатаў.

9) У зямельным пытанні Рада павінна неадкладна фактычна перадаць усю зямлю з жывым і мёртвым інвентарам без выкупу ў рукі працоўнага сялянства пераг Зямельнага Сялянскага Камітэта.

10) Адносна да лясоў Часовая Улада павінна прыняць іх пад свой загал і пераг пасярэдніцтва мясцовых органаў Народнай Улады ўрэгуляваць правільнае выкарыстанне іх толькі ў інтарэсах працоўнага народу.

11) Рада павінна неадкладна прыняць самыя рашучыя меры да прыпынення расхвалення некаторымі асобамі і групамі народных багаццяў, а іменна: лясоў, народных майтэкаў і інш.

12) Рада павінна прыняць меры да неадкладнага ўстанаўлення народнага кантролю над прамыслам і гандлем.

13) Рада забяспечвае правільную і карысную граду мясцовых дэмакратычных органаў зямскага і мастовага самаўраду.

14) пры ліквідацыі вайны Рада павінна прымаць меры да затрымання ваеннай маёмасці, якая знаходзіцца на тэрыторыі Беларусі у межах краю.

15) Стварэння камітэты эканамічныя і аб уцэкахох знаходзяцца пад кіраўніцтвам Нацыянальнай Рады Беларусі.

Рэзалюцыя Рады 1-га Усебеларускага Зъезду.

Абгаварыўшы пытанне аб палажэнні 1-га Усебеларускага Зъезду і яго Рады, Рада па заккрытым сваім паседжанні 18 снежня 1917 года пастанавіла:

1) Лічыць 1-шы Усебеларускі Зъезд гвалтам раззваным.

2) Рада Зъезду прызнаецца выканаўчым органам Зъезду, на абавязках якое ляжыць правядзенне ў жыццё ўсіх рашэнняў і пастаноў Зъезду.

3) Папоўніць Раду Зъезду адзямлячстваў і іншых групаў, якія дэлегавалі сваіх прадстаўнікоў са Зъезду ў Раду і даць права адводу, водкліку і кооптацыі.

4) Вобласны Камітэт пры Усерасейскай Радзе Сялянскіх Дпутатаў, Вялікая Беларускае Рада, Часовае Беларускае Бюро і г. п. арганізацыі неадкладна спыняе сваё істнаванне і перадаюць усе свае справы і належную ім маёмасць у распарадак Рады.

5) Цэнтральная Вайсковая Рада існуе, як падпарадкаваны орган Рады Зъезду.

6) 2-гі Усебеларускі Зъезд склікаецца ў самым кароткім працяг часу.

7) У мэтах павялічэння аўтарытэтнасці Рады і перадатачнасці ўлады, прэзідыумам Рады павінен быць прэзідыум Зъезду, папоўняны адным заступнікам старшын і 2-ма сакрэтарами.

Устаноўная Грамата да Народу Беларусі.

У перыяд сусветнай вайны, якая збурнула адныя моцныя дзяржавы і аслабіла другія, праснулася Беларусь да гаспадарстванага жыцця. Пасля трох з паловаю стагоддзяў няволі ішоў наўвесь свет гаворыць Беларускай Народ аб тым, што ён жыве і будзе жыць:

Вялікае Народнае Сабранне — Усебеларускі Зъезд 5 — 17 снежня 1917 г. рупчыся аб долі Беларусі, зацвярдзіў на яе землях рэспубліканскі лад. Выпаўняючы, волю Зъезду і ахоўваючы права народу, Выканаўчы Камітэт Рады Зъезду гэтак пастанаўіў аб дзяржаўным складзе і правах і вольнасцях яе грамадзян і народаў:

1) Беларусь у межах рассялення і лічэбнае перавагі Беларускага Народу абвешчаецца Народнай Рэспублікай.

2) Асноўныя законы Беларускай Народнай Рэспублікі зацвярдзіць Устаноўчае Сабранне Беларусі, скліканае на аснове агульнага, роўнага, простага, тайнага і прапарцыянальнага выбарнага права без розніцы роду нацыянальнасці і рэлігіі.

3) Да таго моманту, калі зьбяраецца Устаноўчае сабранне Беларусі, законадаўчая ўлада належыць Радзе Усебеларускага Зъезду, папоўнянай прадстаўнікамі нацыянальных меншасцей Беларусі.

4) Выканаўчая і Адміністрацыйная ўлада ў Беларускай Народнай Рэспубліцы належыць Народнаму Сакрэтэрыату Беларусі, назначанаму Радай Усебеларускага Зъезду і перад ёю адказнаму.

5) У межах Беларускай Народнай Рэспублікі абвешчаецца свабода слова, друку, сабранняў, забастовак, саюзаў, безумоўная свабода сумлення, незачэпнасць асобы і памешкання.

6) У межах Беларускай Народнай Рэспублікі ўсе народы маюць права на нацыянальна-персанальную аўтаномію; абвешчаецца роўнапраўнасць усіх моваў народаў Беларусі.

7) У межах Беларускай Народнай Рэспублікі права прыватнай уласнасці на зямлі касуецца. Зямля перадаецца без выкупу тым хто сам над ёю працуе. Лясы, вазёры і нутры зямлі абвешчаюцца ўласнасцю Беларускай Народнай Рэспублікі.

8) У межах Беларускай Народнай Рэспублікі ўстанаўляецца максімальны 8-мі гадзінны дзень працы.

Абвешчаючы ўсе гэтыя правы і вольнасці грамадзян і народаў Беларускай Народнай Рэспублікі, мы, Выканаўчы Камітэт Рады Усебеларускага Зъезду, забавязуемся быць на варце закону і парадку ў Рэспубліцы, сьдэражы інтарэсы ўсіх грамадзян і народаў Рэспублікі і ахоўваць правы і вольнасці працоўнага народу, а таксама прыкласці ўсе натугі, каб склікаць у найхутчэйшым часе Устаноўчае Сабранне Беларусі.

Усіх верных сыноў Беларускай Зямлі заклікаем дапамагчы нам у нашай цяжкай і адказнай працы.

Выканаўчы Камітэт 1-га Усебеларускага Зъезду.

Дана ў Менску-Беларускім 9 сакавіка 1918 году.

Устаноўная Грамата Рады Беларускай Народнай Рэспублікі.

Год назад народы Беларусі разам з народамі Расеі скінулі ярмо расейскага царызму, які найцяжэй прыціснуў быў Беларусь; не пытаючыся народу, ён кінуў наш край у пажар вайны, якая чыста зруйнавала гарады і вёскі беларускія. Цяпер мы, Рада Беларускай Народнай Рэспублікі, скідаем з роднага краю апошняе ярмо дзяржаўнай залежнасці, якое гвалтам накінулі расейскія цары на наш вольны і незалежны край. Ад гэтага часу Беларускае Народнае Рэспубліка абвешчаецца Незалежнай і Вольнай Дзяржавай. Самі народы Беларусі, у асобе свайго Устаноўчага Сойму пастаноўяць аб будучых дзяржаўных зьвязях Беларусі.

На моцы гэтага трацяць сілу ўсе старыя дзяржаўныя зьвязі, якія далі магчымасць чужому ўраду падпісаць за Беларусь трактат у Берасьці, што забівае на смерць беларускі народ, дзелячы зямлю яго на часткі. На моцы гэтага ўрад Беларускай Народнай Рэспублікі мае ўвайсці ў адносіны з зацікаўленымі старонамі, прапавуючы ім пераглядзець тую частку Берасцейскага трактату, якая датычыць Беларусі і падпісаць міравую ўмову з усімі ваяваўшымі дзяржавамі.

Беларуская Народная Рэспубліка павінна абняць усе землі, дзе жыве і мае лічэбную перавагу беларускі народ, а ласьне: Магілёўшчыну, беларускія часткі Меншчыны, Гарадзеншчыны (з Горадняй, Беластокам і інш.), Віленшчыны, Віцебшчыны, Смаленшчыны, Чарнігаўшчыны і сумежныя часткі суседніх губэрняў засялёныя Беларусамі.

Беларуская Народная Рэспубліка падцьвярджае ўсе тры правы і вольнасці грамадзян і Народу Беларусі, якія абвешчаны Устаноўнай Граматай ад 9 сакавіка 1918 г.

Абвешчаючы аб незалежнасці Беларускай Народнай Рэспублікі, Рада яе пакладае свае надзеі на тое, што ўсе любячыя волю народы дапамогуць беларускаму народу ў поўнай меры здзейсніць яго палітычна-дзяржаўныя Ідэалы.

Рада Беларускай Народнай Рэспублікі.

Дана ў Менску-Беларускім. 24 сакавіка 1918 году.

Нячуваныя зьдзекі.

Дня 16 г. м. атрымана тэлеграма ад п. Рагулі з Любчы, Наваградзкага п., у якой пасол наказвае аб галадоўцы 70 палітычных вязняў у Наваградку на знак пратэсту проці катаванняў іх у дэфэнзыве. Разам з гэтым тэлеграма падае, што адзін з катаваных звар'яецца. Па атрыманы гэта тэлеграмы Старшыня Беларускага Пасольскага Клубу пас. Ярэміч выслаў тэлеграму такога зместу:

Відстаршыня Бартэль
Копія Міністру Справядлівасці
Варшава.

У наваградзкім вастрозе семдзесят палітычных вязняў галадоўць на знак пратэсту проці катаванняў у дэфэнзыве. Вязень Парфіяновіч, здаецца, звар'яецца. Прашу аб распараджэнні з мэтай ліквідацыі галадоўкі, а таксама і падняцці следства.

3 жыцця пад Польшчай.

Адносіны Польшчы да суседніх дзяржаваў.

У гутарцы з карэспандэнтам „Taegliche Rundschau“, міністар заграічных спраў Залескі ў наступны болей-меней спосаб ахарактэрызаваў адносіны Польшчы да суседніх дзяржаваў: Разьвіццё супакойных адносін з нашымі суседзямі сьведчыць нам як зорка ў нашай палітыцы і дэля гэтага ёсць нашым пажаданнем, каб гаспадарчтыя адносіны з нашымі суседзямі, таксама і з Немцамі, сталі рухлівейшымі і бяз спрэчак. Немцы пэўна таксама ў гэтым зацікаўлены. Міністар спадзяецца, што спатканьне яго са Штрээманам выясьніць сытуацыю, даючы нам магчымасьць крок за крокам пасувацца па тым шляху, які сабе польскі ўрад вызначыў у добра зразумелых гаспадарчых інтарэсах свайго краю.

На запытаньне карэспандэнта аб сучасных адносінах да Радавай Расеі ў сувязі з пагалоскамі аб прыпушчальных ангельскіх пачынаньнях у мэтах пакіраваньня Польшчы проці Рад. Расеі, п. міністар сказаў, што Англія ніколі ніякіх крокаў на гэта не брала. Ангельскаму ўраду добра ведама, што пажаданьнем нашым ёсць захаваньне спакою з Расеяй. Гэтак ёсць у сутнасьці і пан міністар пры гэтым зазначыў, што ангельскі ўрад гэтае пажаданьне пахваліў. Парушыўшы справы агульнага значэньня „страху перад большавізмам“, зазначыў п. міністар, што дзяржавы блізкія да Расеі павінны найсільней адчуваць пэтую небяспеку большавізму.

* * *

Не пытай, не скажу я ні слова,
Дзе падзеўся з душы маея май,
Хай абхопіць маўчаньне грабова...
Не пытай, не скажу я ні слова,
Не пытай, не пытай...

Ня пытай, чаму вочы вагністы
Рруцца гэндзе*) ў далёкі той Край,
Дзе зіе Ускод прамяністы,
Чаму рвуцца там вочы вагністы...
Не пытай, ня пытай

Ня пытай, не скажу я ні слова,
Дзе падзеўся з душы маея май,
Хай абхопіць маўчаньне грабова...
Не пытай, не скажу я ні слова,
Не пытай, не пытай...

Фр. Грышчэвіч.

* гэндзе — там-там.

Устава проці камуністх.

18 г. сакавіка Соймавая Канстытуцыйная Камісія разглядала прапазыцыю зьдэкаў у справе ўставы проці камуністх. Некаторыя з паслоў выступілі проці гэтага праекту, іншыя хачелі каб праект пашырыць і на іншых асоб, што вядуць працу проці польскае дзяржавы. Дзеля таго, што ўсе новыя прапазыцыі пры галасаваньні адпалі, дык першы зьдэкаў праект астаўся на парадку дня, а затым будзе ён разглядацца на наступным паседжаньні.

З вышэй паданага бачым, што Паліякі яшчэ больш востра хочуць узяцца за „камуністх“, пад які назоў ахвотна падтасоўваюць наагул беларускіх актывных працаўнікоў.

Выпадак у канстытуцыйнай камісіі Сойму.

На паседжаньні канстытуцыйнай камісіі Сойму ў часе прамовы ўкраінскага пасла Хруцкага ў справе праектаў аб зьмене выбарнага закону, польскі пасол хадэк Сасінскі ўдарыў пасла Хруцкага ў грудзі. Украінскі соймавы Клуб пратэстуе проці гэтага барбарскага выпадку і кляміць неразумны паступак польскага пасла.

Скандал у рэдакцыі „Польскага Слова“.

У Львове, у рэдакцыі газэты „Польскае Слова“ здарыўся скандальны выпадак. Гэтая газэта зьмесьціла артыкул „На вечныя часы“ ў якім апісвалася, што ў Львове Павская вуліца, тагды калі ў 1917 годзе была пераіменавана на вуліцу Бэм-Ермолі (па іменні аўстрыйскага генерала), дык выступаўшыя прамовцы на урачыстасьцях жадалі каб гэта імя вуліцы асталася на заўсёды. Аж-но цяпер тая вуліца ўжо названа вуліцай Пілсудскага, дык, ізноў тыя самыя прамовцы ў сваіх прамовах выяўлялі тыя самыя пажаданьні. За гэта зазнаваліся тры афіцэры польскае арміі, якія ўстроілі рэдактару газэты ў яго кабінэце скандал хочучы адначасна ўдарыць рэдактара. Справа перададзена Дырэкцыі Паліцыі.

Умовы заграічнай пазыкі.

„Dz. Wil.“ падае з Варшавы вестку, што ў справе амерыканскай пазыкі, Амерыка трывае сваіх першапачатковых умоваў, а іменна дамагаецца кантролю над Польскім Банкам, над выданай пазыкаю і каб быў віцэ-дырэктарам Польскага Банку — амерыканец.

Па думцы праф. Крыжаноўскага гэтыя ўмовы прыемлімыя, толькі, прыняць іх ён ня меў поўнамоцтва. У найбліжэйшых днях на павароце п. п. Млынарскага і Крыжаноўскага маецца прыехаць у Варшаву прадстаўнік Моргана і перагаворы пайдуць далей. Не выключаю, што польская дэлегацыя затрымаецца ў Лёндане дзеля паразуменьня з прадстаўнікамі Ангельскага банку. Магчыма што атрымаюць ангельскае жыро на амерыканскую пазыку для Польшчы.

Паэтычнае творчасць Які Купалы.

(З нагоды 20-летняга юбілею юнага літэратурнай творчасці: 1905—1925).

1. Творчасць лірыка-эпічная.

В. „Безназоўнае“.

„З павяўшай славы быўшых дзён,
„З магільных прадзедавых крас,
„Пад стогн няволі, путаў звон,
„Мы зложым песьню, зложым сказ,
„А так агністы, як пажар,
„А громкі так, як грому ўдар“...

Я. Купала.

Ізноў праходзе некалькі год ад выхаду „Спадчынны“ (1922 г.) і вось, ужо ў 1925 годзе, зьяўляецца на паліцах кнігарняў, апошні з дасюлежніх, зборнік купалавых паэзіяў: „Безназоўнае“, выпушчаны ў сьвет праз г. з. „Дзяржаўнае Выдавецтва Беларусі“ ў Менску.

Зборнік гэты, раўнацэнны да папярэдніх („Шляхам жыцця“, „Спадчына“) — невялікі, у ім толькі 104 старонкі, затое ён багата выданы і адпавядае сучасным паняццям аб зборніку паэзіяў, ад якога вымагаюць: прыгожай вокладкі, добрай паперы, выразнага друку, ну і, прадусім зразумела, ня шмат, але цэнага літаратурнага зместу.

Усі гэтыя вымогі „Безназоўнае“ здавальняе ў значнай меры.

На спецыяльную ўвагу заслугоўвае каляровая вокладка, у рысунку якой модэрністычныя стыль, спрытна злучаны з беларускімі народнымі ўзорамі, а гэтак-жа: добры, выразны друк зборніку з шырака, без эканоміі паперы, параскіданымі вершамі, дый рожныя тыпаграфічныя ўпрыгожаньні, павялічваючы эстэтычнае здавальненьне чытача з кніжкі, ужо праз адзін толькі мастацкі яе выгляд.

А цяпер прыгледзімся крыху да самага яе зместу, у першую-ж чаргу да спосабу раскладкі матэрыялу ў зборніку.

У процівагу таму, што мы бачылі ў папярэдніх зборніках песьняра, у „Безназоўным“ ні машака падзелу на асобныя аддзелы і толькі, прыгледзіўшыся бліжэй, можна прыкмеціць ў ім дзьве асобныя групы вершаў: 1) палітычную (ст. ст. 1 — 37), і 2) мяшаную з рожнародным зместам (ст. ст. 38—102).

І-шая група верша — „палітычная“, адпавядае аддзелу „вершаў патрыятычных“ у папярэдніх зборніках, назвалі-ж мы яе гэтак таму, што змест яе, відаць, каб угадзіць чырвоным валадаром, моцна запраўлены „камуністычна-пралетарскім“ сёсам, якога мы ня бачылі ў яго раней. Да найбольш яскравых „кветак“ у гэтым сэнсе належаць гэтыя вершы як: 1) „Арлянтам“ (ст. 24), — прысьвячаны, як відаць са зместу, беларускім „камсамольцам“, 2) „Павалі вась“... (ст. 30), — усхваляючы лад і ганьбуючы буржуазную Эўропу, пісаны-ж з нагоды запрашэньня большавікоў на міжнародную канфэрэнцыю ў Гэнуі і 3) „На сьмерць Сьцяпана Булата“ (ст. 34), — нейкагас відаць беларускага „камунара“, бо ў прыпеўцы да гэтага вершу, усьцяж паўтаранца фраза „Сьні, таварыш, аб Камуне!“ (ст. 34).

Вершы гэтыя маюць у сабе нешта прыкрае і ня смачнае і калі-б ня высокая тэхніка іх, дык вагулілі трудна была-б сабе ўявіць, што гэта піша Купала, а ня нейкісь Вольны ці Александровіч.

Дый ня дзіва, што гэтак чытаючы здаецца, бо й сапраўды ўвесь гэны камунізм ёсць, ня скажам — фальшывы, але ў кожным выпадку — штучны, вымуджаны, камбінаваны...

Найлепш сьведчыць аб гэтым ўступны верш „Безназоўнага“, змест якога наступны:

„...О так! Я — пролетар!...
„Яшчэ учорах раб пакутны —
„Сягоньня я зямлі ўладар
„І над царамі цар магутны!“

„Мне бацькаўшчынай цэлы сьвет,
„Ад родных ні ў я адварнуўся...
„Адно... ня збыў яшчэ ўсіх бед:
„Мне сьняцца сны аб Беларусі!“

Вось-жа замест гэтага, сільнага ў сэнсе паэтычнага выразу, вершыку, калі мы яго пераложым на штодзённую мову звычайных сьмяротных, будзе выглядаць больш-менш гэтак: „Прабаваў я, паночкі вы мае, зрабіцца камунарам-пралетарам і ўглядацца на справы беларускія з пункту гледжаньня космополітычна-інтэрнацыянальнага, але ткі нічога ня вышла, бо ня здолеў я вырачыся зацікаўленьня беларускім адраджэнскім рухам дый усялякімі справамі беларускага народу і застаўся гэтакім-жа як быў, вышэйшым з народу беларускім інтэлігентам, радыкалам у пытаннях клясавых, але, адначасна з гэтым, і адзінкай з выразным, нацыянальным творам!“

І вось, сапраўды, у іншых вершах гэтай групы бачым выразную, патрыятычную афарбоўку і пачынаем пакрысе пазнаваць старога Купала.

Да гэтых твораў прадусім належыць большая частка паэзіяў 10-ці вяршавога цыклю „Безназоўнае“ (ст. ст. 8—23), але і там у патрыятычных тэмах нямала ёсць пралетарскай надметкі ў постаці захваленьня большавіцкага ладу, а некаторыя вершы проста такі з'яўляюцца нейкім асаблівым сымбіёзам гэтак процілежных пачуццёў як патрыятычнае і камуністычнае, у рэзультатце чаго бачым артыянальны фэпэж: ні то якісь камуністычны, беларускі патрыятызм, ні то патрыятычны камунізм! Зьявіцца гэтае можна тлумачыць з аднаго боку анармальнымі ўмовамі беларускага палітычнага жыцця, з другога-ж — гэта, бязсумлёўна, плод спрытнай, большавіцкай „нацпалітыкі“, у выніку якой шмат хто з беларукай інтэлігенцы ў Менску, ды-й ня толькі ў Менску, прыхіліліся да гэткай хваравітай ідэалёгіі....

„Яшчэ ня ўся работа зроблена,
„Ня ўсё жыво у нас пажата, —

НАВІНЫ.

— **Сабраньне Рады Інстытуту.** У чацьверг 24-сакавіка а 11 гадзіне адбудзецца сабраваньне Рады Беларускага Інстытуту Гаспадаркі і Культуры.

На парадку дня будуць такія справы:

- 1) Справаздача Цэнтральнага ўраду Інстытуту і Рэвізыйнае Камісіі.
- 2) Падзел гурткоў на аддзелы.
- 3) Зацьверджаньне Рэгуляміну Інстытуту.
- 4) Зьмены Статуту Т-ва.
- 5) Зацьверджаньне бюджэту на 1927 год.
- 6) Вольныя прапазыцыі.
- 7) Плян далейшай працы.
- 8) Бягучы справы.
- 9) Выбары сяброў Цэнтральнага ўраду і Рэвізыйнае Камісіі.

— **Беларускія выданьні.** Вышла з друку і прадаецца ў беларускіх кнігарнях брашура, у якую ўходзяць пераклады невялічкіх гэтакіх твораў французскіх пісьменьнікаў: „Сэкргдзядаўкі Карвіля“ Альфонса Доля; „Вярнуўся“ — Гюі-дэ-Мопасан і „Паволка“ Эміля Золя. Цана брашуркі 30 грошай. Друк — кірыліца.

Таксама вышла з друку і прадаецца ў беларускіх кнігарнях брашура для дзяцей „Садок“, друкаваная лацінкай. Цана брашуркі 35 гр.

Вышаў з друку і прадаецца месячнік для дзяцей „Заранка“, друкаваны кірыліцай.

— **Дамаганьне сем'яў арыштаваных паслоў і дзеячоў.** Сем'і арыштаваных у Вільні беларускіх паслоў і дзеячоў звярнуліся да міністра справядлівасьці:

„Нашы мужы, браты і бацькі пасьля іх арышту былі раптоўна перавезены і пасаджаны ў катаржанай турме ў Вронках, у Пазнаньне. У гэтай турме здаўна тасуюцца вельмі суровы рэжым. Не выдзяляюцца палітычныя вязьні, якім належыць права карыстацца некаторымі палёгкамі, асабліва адбываючы сьледчы арышт. Найбольш сустракае перашкодаў дакармліваньне, дастаўляньне часопісяў і кніжак, а таксама падтрымліваньне зносіў з сем'ямі, якія астаюцца ў Вільні — месце сталага жыцьця заарыштаваных. Вялікія кошты падарожы, адароўе і сямейныя абавязкі не даюць нам магчымасьці даведацца да нашых мужоў, братоў і бацькоў. Думаем гэтакаса, што трыманьне іх адалька ад месца, у якім вядзецца сьледства, не дапаможа хутчэйшаму заканчэньню яго“.

На падставе ўсяго гэтага сем'і просяць вярнуць іх кармільцаў назад у Вільню.

Апрача таго, сем'і звярнуліся да віцэ-прэміера Варта, ад якога пачулі, ведама, шмат пекных слоў і... ўсё.

— **Абвестка аб Незалежнай Пар. Хлопскай.** Польская „Незалежная Партия Хлопская“, і Беларуска С.-Р. Грамада абвешчаныя неле-

гальнымі і належыць да іх забаронена. Таго хто будзе належаць і браць удзел у працы, будучы жорстка караць — гэтак газорыцца у абвестках ураду.

— **Часопісь „Natio“ у кнігарнях.** Дзеля таго, што ў Вільні было патрабаваньне на месячнік „Natio“, беларускія кнігарні парушліся выпісаць з Варшавы гэты месячнік і затым можна ўжо яго купіць у кнігарнях.

— **Ці гэта праўда?** Пад гэтакім запытаньнем віленскае польскае „Słowo“ падае вестку, быццам у кураторыі школьнага акругу ідуць напавы папярэдняе дзейнасьці нейкай камісіі, што кваліфікавала польскае вучыцельства. Гэтая камісія нарабіла шмат „памылкаў“ вызначаючы пэўны вучыцельству вышэй чым належала, дык цяпер кураторыя гэтую пераплату спаняганьне з вучыцельства, а таксама хоча сыскаць і з тых вучыцельцоў, якія ўжо звольнены: ім кураторыя пагражае судом.

— **Мытныя льготы на бульбу.** Ёсьць распараджэньне аб адмеве пошліны на бульбу, якая будзе прывазіцца з за граніцы на насеньне.

СЯЛЯНЕ!

Выпісвайце сваю газету!

„Сялянская Ніва“ пчыра і сьмела бароніць вашыя сялянскія інтарэсы, вашыя грамадзкія і чалавечыя правы, якія на кожным кроку парушаюць то ўлады, то паны, то іншыя няпрошаныя госьці. Толькі чытаючы сваю газету і асьведамляючыся аб тым, што робіцца ў нашых ворагах, што дзеецца ў сьвеце, можам сьвадзявацца, што надойдзе той час, калі мы самі будзем гаспадарыць на роднай зямлі.

Дык не пашкадуі і зл. ў месяц і папшы яго ў рэдакцыю (адміністрацыю), за тое атрымаеш два разы ў тыдзень сваю газету. Адзін пробны нумар Рэдакцыя высылае дарма!

Калі хочаш атрымаць пробны нумар газэты то прысылай заяву такога зьместу:

У Адміністрацыю „Сялянскае Нівы“
у Вільні, Завальная 6 кв. 5.

Ветліва прашу адміністрацыю „Сялянскае Нівы“ высылаць пробны нумар Вашай газэты на такі адрэс:

Пошта

Вёска

Павет

(—)

(подпісь).

Дня 192 . г.

Па атрыманьні такой заявы адміністрацыя вышлець газету.

Што дзеецца ў сьвеце?

Да кітайскіх падзяў.

Кантонская армія заняла І-Чынг, спраціў войска Шантунга на фронце Су-Кіанг ужо зламаны. Разбітыя арміі адступаюць на Шанхай. Ёсьць весткі аб заняцці кантонцамі Нанкіну.

Нанкін заняты кантонцамі.

Падцьвярджаюцца весткі аб тым, што Нанкін заняты кантонцамі. Тры генаралы Чанг-Чун-Чанга перапілі да кантонцаў, дзеля гэтага кантонцы хутка ідуць наперад. Ву-Кінг таксама заняты. Ген. Чанг выехаў у Пекін на парадку да Чанг-Цзо-Ліна.

анхайскі порт у руках кантонцаў.

Усе ваенныя магазыны і марскія прылады ў Шанхайскім порце перайшлі ў рукі кантонскага войска разам з афіцэрамі і салдатамі. Кантонскі сыяг вывешаны над крэпасцю Ву-зунг, якая служыла апорам для кітайскага буржуазнага флоту ў Шанхаі.

Югаславія маніцца ваяваць.

Югаславія, як пішуць газэты, робіць вялікія падрыхтоўкі да вайны. Ува-ўсіх краінах Югаславіі ідзе будова шасэўных дарогаў і чугункавых калей. Ува-ўсіх парахавых і аружэйных фабрыках ідзе пасьпешная праца. Гэта надта трывожыць Італію, якая хоча панаваць на Балканах. Дык вось, каб не дапусьціць да фактычнага панаваньня і гатуецца Югаславія да вайны.

Масква і лодзінская забастоўка.

Рыская газэта „Сёгодня“ зьмяшчае вестку аб тым, што ў савецкіх газэтах абвешчаны заклік прыйсьці на дапамогу лодзінскім забастоўшчыкам. Лодзінскай забастоўцы большавікі прыдаюць глыбока палітычны характар.

Пратэст Радавага Саюзу.

Урад Радавага Саюзу пераз свайго пасланьніка ў Рыме перадаў пратэст італьянскаму ўраду проці ратыфікацыі Італіяй захвату Румыніі Бесарабіі.

Абніжэньне падатку але... у Амэрыцы.

Сэкрэтэр Скарбу Мэльлэн заявіў, дзеля таго, што ёсьць звышкі даходаў над выдаткамі, хутка будзе паніжаны дахадовы падатак у Злучаных Штатах Паўночнай Амэрыкі.

Нязвычайны віхор.

18-га гэтага сакавіка праз штат Арканзас у Паўночнай Амэрыцы прайшоў нязвычайнай сілы віхор. У м. Грынфорст забіта 25 чалавек.

„Яшчэ краіны стан пагорблены,

„Як быў застаўся ён гарбатым...“

— кажа Купала ў 9-м (найлепшым) вершы цыклю „Безназоўнае“ („Безназоўным“ ахрышчывае тут-така паэт беларушчыну ўва ўсіх яе праявах), а ў вершы 8-ым таго-ж цыклю прасьцерагае і навучае што:

„...Трэба многа яшчэ, многа тысяч

„Рук завабіць, рук спагадных,

„Каб да сонца з сонца сьдзежку высеч

„І спачыць у снах прынадных.

„Бо цікуе злосьны вораг

„Тых, што спыняцца ня ў часе

„У сваім паходзе ў зорах

„І задрэмлюць на папасе“.

Адзначым тут мімаходам, што гэтым ласьне выключна толькі *папасам этапам* на шляху да беларускага нацыянальнага вызваленьня з'яўляецца сучасная Радавая Беларусь, хоць некаторыя Беларусы, *выракаючыся ідэалам незалежнасьці*, і хацелі-б бацьчы у ёй аканчальную разьвязку беларускага пытаньня.

Але вернемся да нашага агляду:

„Трэба, трэба дзеяннмала тысяч

„З беларускім сэрцам, думай

„Мерыць сьветы, каб вышэй узвысіць

„Вызваленьне наша з глуму“...

канчае паэт свой верш, у якім найбольш знаменнацельным і паказальным ёсьць аварот „з беларускім сэрцам, думай“, выяўляючы нацыянальны характар вершу, ня глядзячы на тое, што прысьвячан ён выпуску 1000-га нумару „Сялянскай Беларусі“.

З іншых вершаў гэтага цыклю варта спыніцца над 5-ым і 6-ым у якіх Купала, *ідэалізу*ючы сучасную Радавую Беларусь, прадстаўляе яе ў пастаці нейкась самастойнай, славянска-сялянскай дзяржавы казатных часоў, умела ўжываючы формы прымітыву; вось пара адрыўкаў з гэтых, вельмі цікавых з боку літаратурнага, вершаў:

„Беларусь на куце

„У хаце сваёй села, —

„Чарка мёду ў руцэ,

„Пазірае сьмела.

„Сядзіць важна, сама

„Сабе гаспадыня,

„І прыбрана яна —

„Ніхто не закіне:

„На галоўцы вянок

„З сініх васілёчкаў,

„А чырвон паясок

„Стан абвіў дзявочы“...

— кажа паэт ў вершы VI-ым цыклю, а ў V-ым знаходзім вось якія прыгожыя, сымбалічныя радкі:

„А гоні ўжо узораны

„І сілы распакораны

„Ад паншчынных бядот;

„Чакаюць стравы жораны —

„Зярнятаў не замораных,

„Чакаюць на ўмалот.

„А лапці і ануцны

„Адбэрсаны, адкурчаны,

„Нуда маўчыць ціхом;

„Спраўляюцца заручыны

„Вясельніцы засмучанай

„З вясёлым жаніхом.

„Лявоніха... мяцеліца...

„Без памяці вяселяцца...“

„— Гэй, дзьмі ў дуду дудар!

„Аколіца — асёліца

„Пад ногі сонцам сьцеліцца...“

„Збудзіўся гаспадар!“...

На жалы! пакуль што, усё гэта толькі прыгожыя міражы!

Канчаючы гэтым агаварываньне цыклю „Безназоўнае“, спамінем тут яшчэ аб 1-ым вершы яго, цікавым з боку формы, а гэтак-жа выяўляючым польскія, літаратурныя ўплывы, якія чуваць і ў некалькіх іншых вершах гэтай групы, як напрыклад: „Б'юць на трывогу зва-

ны“... (ст. 27) і „З павяўшай славы“... (ст. 29)

З іншых вершаў I-ае групы зборніку за-слугоўваюць на ўвагу: „У вырай!“ (ст. 6)—іскрысты, поўны магутнага размаху і юнацкага энтузіязму; „З павяўшай славы“... (ст. 29), — вызначны сілай пачуцьця і сьпеўнасьцю (пачатак яго далі мы ўперадзі нашага артыкулу); ўрэшце „Адшчэпінцам (заходнім)“ (ст. 35), з'яўляючыся пяруновым актам абвінавачаньня для беларускіх рэнэгатаў.

Канчаючы гэтым агляд першае групы вершаў („вершы палітычныя“) зборніку „Безназоўнае“, дамо тут на астатак, спамянуты вышэй верш „У вырай“:

„Гэй, вольныя птахі, саколія дзеці!

„У вырай! Да сонца вясёлкавым

[шляхам!]

„Час сонца схіпіці і сонцам ірдзеці

„І зьведываць сьветы арліным

[узмахам.

„Гэй, вольныя птахі, патомкі

[Крыччау!]

„Да неба! па зоры і гром пяруновы...“

„Час крыльце расправіць — пагудка

[ўжо кліча,

„Ўжо віхры цярэбляць да пчасьця

[шлях новы!]

„Гэй, вольныя птахі, ўладарнікі

[песьні!]

„На шляхі, пад сьцягі красны

[і свабоды!]

„Час выляцець к славе з пагібельнай

[плесьні]

„І песьняй агністай дзівіці народы“.

Я. Сьветазар.

(Канчатак будзе).

Да нас пішуць.

Маладыя саколы.

(Шутавічы, Сморгонскай гміны, Ашмянск. пав.).

Дня 27 лютага с. г. у вёсцы Шутавічы адбылася лекцыя і вечарына, ладжаная Шутаўскім гуртком Бел. Інст. Гасп. і Культ. Грам. Каруза, як дэлегат Віленскага аддзелу, прачытаў лекцыю на тэму: „Аб Беларускай народзе“, далей была згуляна п'еска „Выбары старшыні“ Я. Быліны, у якой прымалі ўдзел: Антось Жабінскі, Вінцук Шутавіч, Міхась Юшкевіч, Вінцук Жабінскі, Ядзя Шутавічанка, Марыя Жабінская, Лёля Жабінская, Адвард Шулжыцкі, Міхась Путьрскі, Міхась Хлябовіч, Пётра Шутавіч і шмат інш.

Дэвіу даіваваліся людзі, як маглі гэта добра гуляць на сцэне асобы, якія першы раз на ёй выступалі. Відаць, што беларуская культура глыбока сядзіць у сэрцы беларускага народу. З якой напрыклад пчырасцю былі аддадзены сцэны хоць-бы вясковага вяселья. Прысутныя на вечарыне забываліся, што яны бачуць перад сабой сцэну, а не сапраўдную жыццё. Трэба гарача любіць усе праявы свайго народнага жыцця, каб аддаць іх на сцэне з такой мастацкай сапраўднасцю.

Уражанне, якое пакінула гэта вечарына ня скоратраціцца ў людзей, што яе бачылі, а ад Вас, маладыя баяўнікі свята, залежыць каб яно зусім не зацёрлася, а запаліла тую вялікую любоў да нашай роднай культуры, якая на жаль пачала была, у большасці гаснуць.

Толькі свая родная культура можа даць нам збаўленне, толькі свая родная культура можа нясуць святло ў сярмяжныя масы, а разам з гэтым святлом будзе прыбліжацца дзень поўнага нашага вызвалення.

Дык маладыя саколы! Узнімайцеся вышэй, ды вышэй!

Госці.

Дровы.

(в. Макаўлян. Сідр. вол., Сакольскага павету).

Наша вёска вельмі бедная. Лесу свайго ня мае таксама як і выгану. Дык вось часта прыходзіцца нашаму селяніну нясуць кару калі часамі скаціна ўскочыць на панскае або прывязае хто да хаты якое палена дроў. Двух сялян з нашай вёскі купілі з Ялоўкі бярозіны. Злажылі дровы на вазы ды паехалі дамоў. На рабоце прыпазыніліся і калі варочаліся дамоў зьмеркалася. Дорога ляжала каля двара пана Вера; калі яны пад'ехалі да маентку ім ваступіў дарогу панскі ляснік са стрэльбай, ня робячы ніякага лапросу паклікаў ён радцу двара і завярнуў вазы ў маентак; тут казаў сялянам вышпачы коні ды ехаць дамоў, а на расправу прыехаць на другі дзень. Калі сяляне трохі запярэчылі, пагразіў ён ім рэвальверам. Прышлі на другі дзень Паплаўскі і Бабіч да пана на вазы. Пан абазваў іх зладзеямі і пагразіў судом за пакражу яго лесу. Нічога не аставалася зрабіць як ісьці ў паліцыю, каб зрабіла следства. Прышла паліцыя зрабілі памер калодак, але пні не падышлі. Аднак перадалі справу ў суд. Доказаў не было і панская справа была праіграная, таксама як і ў судзе Акружавым беластоцкім. Так вось Паплаўскі і Бабіч справу выйгралі, але дроў не вярнулі, бо суд не прысудзіў іх вярнуць. Каб вярнуць дровы трэба падаваць зноў у суд, казалі ім. Але ці-ж варта пачынаць суд і наймаць адваката за два вазы дроў.

Д. К—л.

3 жыцця студэнтаў.

Беларускаму студэнству трэ' было-б задумацца над тым, што ў канцы гэтага году павінен адбыцца агульны галавы з'езд беларускага студэнства. Гэты з'езд павінен нас тым больш цікавіць, што на ім будзе абраны дэлегат на канферэнцыю Міжнароднай Студэнскай Канферэнцыі (СІЕ) ў Рыме. Беларускаму студэнству каштавала шмат працы, каб, нарэшце, яго цэнтральнай арганізацыяй стала сябрам Міжнароднай Студэнскай Канферэнцыі. Першая спроба ў 1924 г. на кангрэсе ў Варшаве не дала пазытыўных вынікаў і толькі пасля натужнай працы часціны беларускага студэнства ўдалося дабіцца таго, што канферэнцыя СІЕ ў Празе ў 1926 г. прыняла Аб'яднанне Беларускіх Студэнскіх Арганізацый (АБСА) як вольнага сябру, не зважаючы на пратэсты нашых ворагаў. Цікава адзначыць, што разам з Маскалямі (ОРЭСО) пратэставалі нашы зьменатчынікі. Вось дык коопэрацыя: расейскія манархісты і беларускія зьменатчынікі! Патрыятызм! Ці можна іх пасля гэтага назваць Беларусамі?

Вось цяпер, як сябры СІЕ, мы павінны выкарыстаць ўсе магчымасці каб умацаваць сваё міжнароднае становішча, а таксама дабіцца некаторых выгад для сяброў СІЕ, якія аса-

Аб магістрацкіх парадках.

Крышку хачу пагаварыць аб магістрацкіх парадках нашага мястэчка Клецка. Так за ўезд у мястэчка магістрацкія зборшчыкі бяруць толькі, колькі з каго ім удалася сарваць. З каго дзесяць грошаў, з каго 20, 30, 50, 70 і г. д. у залежнасці ад таго ў які дзень едзе і што везеш на прадаж. Калі ў кірмашовы дзень, то даражэй, калі ў звычайны, то таней. Жаліцца на гэкія ўчынікі зборшчыкаў няма ніякага сэнсу. Будзеш хадзіць цэлы дзень ад аднаго пана да другога нічога не даб'еся і на гэтым кончыцца. А калі і даб'еся свайго, скаргу тваю прымуць, то і тады праўда будзе на старане зборшчыка. Мала гэтага, калі прывядзеш на кірмаш каня ці карову, сьвіньню ці авечку, то і за гэта трэба плаціць па залатоўцы ад галавы. Не прадаў у гэты кірмаш, вядзі ў другі, зноў плаці, так што іншы раз больш заплаціш магістрату чым варта сама карова. Увесь гэты дахот, каторы дае пераважна беларускі селянін ідзе на патрэбы мястэчка: бруканьне вуліц, асвятленьне, культурныя мэты і інш. На дзель нічога гэтага няма. Пяць гадоў плацім за ўезд, за скаціну, а вуліцы, як былі парытыя сьвіньнямі, так і засталіся. Месца для стаенкі падвод каля рынку, як было 100 гадоў таму назад возерам гразі, так яно і цяпер выглядае. Час магістрату падумаць і аб лавыні, гэтай неабходнай рэчы ў кожным месце. Жыхары прымушаны да гэтага часу мыцца ў хаце з цэбраў, кадзёў. Праўда, ёсць адна лавыня прыватная, але памыцца ў ёй неяк страшна, захварэць ад яе можна. Агулам кажучы, наш магістрат толькі сябе глядзіць.

Жыхар.

„Пуд у цареве“.

У нашай Радзінскай царкве здарыўся „пуд“. З суботы на нядзелю 26 лютага г. году наш бацька быў нездаровы і за тым не пайшоў атпраўляць нешпару. Якраз а паўначы ўбачылі людзі, што ў царкве гараць агні. Убачыла і паліцыя, і стораж царквы з паліцыяй адмакнулі царкву і пашлі глядзець што там такое, думалі можа які злодзей улез. Але шукалі па ўсіх кутках нікога не знашлі і ўсё ляжала ў парадку. Перад абразам Маткі Боскай і Хрыста гарэлі сьвечкі.

Ці гэта на што варожа, ці не, Бог яго ведае, а ўжо нашы цёткі-бабкі языкамі лапочуць як малатарнямі: гэта, мая ты, зязюлячка варожа на тое, а іншая гавора на што другое. Як будзе, то будзе, а нашым бабкам ёсць што гаварыць.

Гарэлік.

Суботніцкая бугальтэрыя.

Бугальтэрыя наагул вельмі цікавая навука. Цікавая бугальтэрыя італьянская, цікавая амерыканская, а найцікавейшая і найпрасцейшая гэта ўжо, напэўна, суботніцкая. Вось прыклад: авёс на рынку ў нас каштуе 5 зл. за пуд, а на суботніцкай гміннай бугальтэрыі ён выходзіць 12½ зл.; сена каштуе на рынку 1½ зл., а на гэтай бугальтэрыі 2 зл. 30 гр. Выходзіць усё гэта за тым, што войт наш па яго сабскіх словах, мае поўную кваліфікацыю на войтаства. Як „кваліфікаваны“ чалавек, ён для ўсякіх закупаў стварыў камісію з трох радных. І вось гэта „камісія з трох“ едзе на гмінным каню купляць для гмінных-жа каней авёс. У дзень яна закупіць два пуды і заплаціць 10 зл., а дыеты атрымае 15 зл. дык і выходзе, што пуд авёса каштуе 12½ зл. Сена гэтаксама. І вось нашыя сяляне ня хочуць прызнаваць такой новай бугальтэрыі і абураліся проці яе, а староства і соймак лідзкі глядзяць на гэта

блівую вагу мелі-б для нашага студэнства, як напрыклад, раўнапраўнасьць дыплёмаў высокіх школаў ува ўсіх гаспадарствах і інш. Апрача таго пры пасярэдніцтве СІЕ маем магчымасць стыкацца з рознымі сусветнымі студэнцкімі арганізацыямі, як і паасобнымі сябрамі. Думаю, што ні адзін з цяперашніх студэнтаў стане выдатным палітыкам у будучыні, які з цяперашняй спаўпрацы ў СІЕ будзе нас знаць і нашым прадстаўніком ня трэба будзе талкаваць, што Беларусы гэта не белыя Русы (белавардзейцы), што жывуць не на берагах Белага мора, а якраз у цэнтры Эўропы і таксама, што ня ўсе Беларусы ў Польшчы „bolszewicy“. Праца для нашага студэнства ў гэтым кірунку вельмі цяжкая, бо ўсюды прыходзіцца ісьці вопшчупкам, а наша старэйшае грамадзянства ня лічыць патрэбным хоць трошчу нам памагчы. Трэба часопісь выдаць, студэнты мусяць прадаваць карткі на абед, трэба дэлегата паслаць на з'езд, нясі пальто ў лямбард і ўрэшце, даведаемся з якога небудзь „Праменя“ аб нейкіх чорных сродках. Бязумоўна маючы „белыя“ сродкі можна гаварыць аб чорных. Ня глядзячы аднак на ўсе перашкоды наша студэнцтва павінна між сабою моцна аб'яднацца і стаць на здаровы грунт грамадзкае супрацы і супольнага даверу.

Студэнт.

неяк праз пальцы. (А мо' і самы навучыліся такой бугальтэрыі). Гледзячы на гэкія парадкі міма волі думаецца, ці не ўзяла Ліда ў спадчыне па Валожыне засады: „Нам разумных і грамадных войтаў ня трэба; чым войт дурнейшы тым для нас лепш“. Гэкія словы заўсёды паўтараў заступнік інспектара п. Радзевіч. Бо каб не трымалася Ліда гэтай засады, дык нашага войта на яго становішчы напэўна ня ўдзяржала-бы ніякая сіла. Наш пробашч кс. Жэброўскі, de facto зьяўляецца войтам, бо ні адзін паперкі войт de jure не падпіша, пакуль не сходзіць на плябанію замальдаваць. У канцы ўсіх канцоў мы маем шмат „nakazów płatniczych na podatek deficytowy“.

Рыбацкі.

Закуп зямлі.

(Грыцэвічы, Нясвіскага пав.).

Перад вайной (у 1907 г.) малаземельны Паўлюк Ландорык зрабіў дагавор з панам Чарноцкім на куплю хутара Какоры. У часе гэтага дагавору даў ён пану Чарноцкаму 400 рублёў, а рэнту 600 рублёў прырок аддаць пазней. Кончышчы справу дагавору Бондарык перайшоў на хутар і пабудоваўся.

Па вайне пан Чарноцкі прагнаў Бандарыка з хутара і не вярнуў яму грошы, кажучы, чаму ён не аддаў рэнты грошы ў часе вайны. А Бандарык аддаў бы пану Чарноцкаму грошы, каб пан ня выжыдаў з месца. Бо калі выехаў, дык каму-ж было аддаваць. Была іхняя справа і ў судзе; але ні грошы, ні тым болі зямлі Бандарык ня мог вярнуць, бо блага голаму судзіцца.

Дык вось паны нятолькі не даюць сялянам зямлю, а яшчэ ад іх адбіраюць.

Гарушны Салавей.

Земскі камісар.

Земскі камісар Нясвіскага павету, гэтак даўся ў знакі насяленьню свайго павету, асабліва сялянам, што кожны, хто меў да яго яку-кольчы справу, адзываецца аб ім вельмі блага. І ня пытайся, кожны адкажа, што наш камісар—гэта дрэнны чалавек. Урадуе камісар па серадах, што-тыдзень, як кажа вывешанае абвешчэнне на дзвярах яго канцэлярыі. Згодна з гэтым абвешчаннем селянін, з заявай аб прырэзцы зямлі ў руках стараецца трапіць да пана камісара на сераду. Аднак часта бывае так, што прыехаўшаму інтэрасанту адказваюць, што камісара няма ў дому і прапануюць прыехаць у наступную сераду. Добра, калі такі селянін-інтэрасант, жыве недалёка ад Нясвіжа, а калі вёрст за 40—50, дык прыходзіцца таму блага. Яшчэ і з гэтым можна пагадзіцца, калі ёсць дарога і лёгка прыехаць, але вось калі няма дарогі, бездарожжа, дык як тады дабрацца да камісара? Любіць вінаваціць гэту-ж самую дарогу і сам камісар, калі чамусьці спозніцца прыехаць на азначаны дзень у вёску, хаця-ж яго тройца добрых коняў не павінна баяцца гэтай дарогі.

Заяву вашу, калі ў добрым гумары дык прыме, а калі не, то прычэпіўшыся да чаго-кольвек, як напр. памылак у мове, скажа напісаць заяву на нова. Прыймае інтэрасантаў на выбару. Хто багацей і значей, таго і спаткае, і руку падасць, і ў крэсла пасадзе, і пагаворыць добра, на т'і да дзвярэй праводзе і ў тры мігі адправіць да хаты.

Наш камісар, або як яго сяляне называюць „рабыня порткі“ (бо заўсёды прыяжджае на вёску ў рабых портках), вельмі добры для паноў, энэргічна бароніць інтарэсы нашых абшарнікаў, але для нас сялян, такі чалавек, ад якога можна атрымаць масу ўсялякіх абыякаў, можна пачуць цэлую лекцыю аб маральнасці, але толькі ні зямлі ні належнай справядлівасці.

Мужычок.

Наша вёска.

(Гарбуноўшчына, Нясвіскага павету).

Вёска наша, так як і ўсе беларускія вёскі, выглядае дрэнна і няпрыгожа. Даўней гадоў сем таму назад, яна была адна з байчэйшых вёсак у Нясвіскім павеце. Многа тут было моладзі, як прастай, так і „вучонай“. Цяпер нашы „вучоныя“ працуюць у Польшчы. У вёсцы-ж нашай не засталася ні воднага інтэлігентнага чалавека, які-б мог што-кольвек памагчы тутэйшым сялянам. Засталася яна самотнай, дык заглохла. Стаіць наша вёска паміж гор, якія акружаюць яе з усіх бакоў, недалёка места Клецка. Можа хто з чытачоў і знае яе—гэта Гарбуноўшчына. Няма тут ніводнага дому якім-бы можна было пахваліцца, бо сялян у нашай вёсцы багатых, як у другіх вёсках, няма. Калі-ж, праўду кажучы, разгледзіўшы добра можна сказаць, што выглядае яна міла. У апошнім годзе было ў нас гэтакае здарэнне: з суседняга маентку, дае стаіць пастарунак, зайшоў аднаго разу да нас па службе „сам“ камэндант пастарунку Шыбайко. Яму надта не спадабалася што ў нашай вёсцы вуліца была грязная і вузкая. Праз тыдзень ён загадаў ся-

лянам нашай вёскі разгарадзіць усе агароднікі, якія знаходзяцца ў кожнай вёсцы ля вуліцы перад хатамі дзеля кветак. Разгарадзілі. Праўда, вуліца трохі нашырэла, але на гэтым яшчэ ня скончылася. На другі дзень ён прышоў і прыказаў выкапаць роў сярод вуліцы, каб асушыць яе. Сялянам хоць і не хацелася гэтага рабіць, але мусілі, бо адказацца баяліся. Роў быў выкапаны і агароджаны з абодвух бакоў калкамі, якія тырчаць у аршыні над зямлёй. Гэтае здарэнне застаецца сялянам у памяці на другі час, бо падчас вялікага дажджу, або як разстаіў сёлета снег, вуліца наша выглядае як у Вэнэцыі, толькі няма яшчэ пакульшто лодак. Народ тутэйшы — цёмны. Праўда, ёсць тут нейкая школа, у якую ходзяць дзеці, але што яны там робяць, дык трудна адгадаць, бо за тры гады добра знаюць толькі тры словы: „Аля, Цэля ды Ас“. Сяляне нашыя надта любяць сваю родную мову і некатарыя з іх нават хацелі-б купіць сваім дзецям беларускія буквары, але і гэтага ня могуць ні адкуль дастаць. Ёсць тут і такія, якія хацелі-б пачытаць сваю родную газету, але яны на т не разумеюць, як выпісаць яе.

М. Буната.

Солтыс.

(Капцёўшчына, Гарадзейскай гм., Нясев. пав.).

У вёсцы Капцёўшчыне ёсць шмат інтэлігентаў, але ніхто ня хоча напісаць у газету аб нашым жыцці. Прычына гэтага тое, што тутэйшыя людзі вельмі перастрашаны. Праўду скажаць, калі сусед да суседа ідзе папаросу закурць дык і аглядаецца. Галоўны віноўнік гэтага страху наш быўшы солтыс.

У 1921 годзе гэты пан уцёра на солтыства, а разам з гэтым у паліцыю за конфідэнта. Датушы тады ў сабе моц пачаў ён рабіць крыўды людзям, ды, калі перад панамі хадзіў ён на цыпачках ды падлізваў, сваіх людзей губіў. Калі, бывала, ён намерыцца каго ўтапіць дык ужо ўтопіць не пашкадаваўшы. Прыходзіў ён да камэнданта або да следаватэля і абгаварываў таго, каго меў на воку. Калі часамі ўрадовец не хацеў верыць яго плёткам, дык кідаўся ён у сьлёзы і кожны глядзячы на яго 60 гадоў ня мог падумаць, каб ён маніў. Тых каго ён тапіў, абавяў бандытамі, аладзеямі, а ўрэшце камуністамі. Нападаў ён на сялянаў проста за нішто: няхай хто ня здойме перад ім шапкі або пераедзе праз яго шнур, дык ужо і чакай бяды. Калі ён бывала ішоў праз сяло, а два-тры мужчыны сайшліся закурць, то ўжо на заўтра было ведама паліцыі, што ў вёсцы Капцёўшчыне была камуністычная сходка дык чыталіся нелегальныя брашурны. Наездзе паліцыя, паарыштоўвае людзей, а як віны ніякай ня знойдзе, дык праз два дні папускае ўсёх дамоў. Толькі валаводзе добрага чалавека. Газетаў беларускіх выпісваць рэдка хто ў нас адважыцца, а калі і выпіша, дык байца чытаць яе, ды пратытаўшы хавае найдалей у куток. Патрашэўскі сам сябе называў царом ды можа яшчэ брыдзіць. Але на ўсё сваю пара, панаваньне кончылася гэтага солтыса, цяпер ужо ён ня мае сілы, скінулі.

М. І—кі.

Тры Гуртні.

(Цярэшкі, Браслаўскага пав.).

Тады калі ў іншых вёсках няма ніводнага гуртка, у Цярэшках іх ёсць аж тры. Першы гэта гурток Беларус. Інст. Гаспад. і Культуры. Гэты гурток ставіць прадстаўленьні, выпісвае газеты і кніжкі ў беларускай мове, вучыць беларускіх песняў і скокаў. За дзевяць нядзель месаеду паставіў ён 2 прадстаўленьні: „Пан Міністар“ і „Сурдуг і Сярмяга“. Абедзве п'есы былі адыграны вельмі добра. Публікі было шмат, усе былі вельмі задаволены, платы за ўваход ня бралі.

Другі гурток гэта Сялянскага Саюзу. Памірае ён у працы інстытуцкаму гуртку. У гэты гурток зацягнуліся пераважна стацейшыя сяляне, якія цікавяцца газетамі і кніжкамі.

Але ёсць воль і трэці гурток, які таксама „працуе“. Як толькі падойдзе вечар сабіраюцца сябры гэтага „гуртка“ за карты, у дом Цыпрыяна Ів. і пачынаецца газарт. Спярша іграюць у папаросу, а пасля пераходзяць на гроты, дык так заядаюцца, што сядзяць аж да самай раніцы. Калі першыя два гурткі вядуць вельмі карысную працу, дык трэці гурток вельмі шкодны.

Трэба каб першыя гурткі пастараліся зліквадаць гэны трэці.

А. П.

Незаконныя напады.

(Дабучын, Пружанскага пав.).

У адным з папярэдніх нумароў „Сялянскае Ніва“ пісалі мы аб пабідцы на пастаруку ў Дабучыне Міхася Зарэцкага. Апрача Зарэцкага за тня сьнеўкі дасталася і яго сябрам.

На другі дзень пасля адарэння з Зарэцкім на пастарука у Дабучын заклікалі тых, з яго сяброў, што разам з ім пелі, ды саставілі на іх пратакол. Праз месяц пазвалі іх у гміну. Калі яны там зьявіліся, сэкратар абавяў іх сацыялістымі (мо' камуністамі?) і даводзіў, што яны пелі інтэрнацыянал. Хлопцы не прызнаваліся да гэтай няпраўды. Тады сэкратар казаў ім падпісацца. Янка Букач, выступіўшы ўперад, прасіў сэкратара прачытаць змест паперы, на якой ім трэба было падпісвацца. Гэта просьба Букача не ўспадобалася памочніку сэкратара. Вылезшы з-за стала кінуўся ён з кулакамі на апошняга і загражаў паліцыяй. Дык вось толькі пасля гэтай лаянкі агадзіліся ў гміне прачытаць ім змест тэй паперы. Быў гэта наказ, паводле якога прыпадала хлопцам кара па 15 злотых на душу, або па 3 дні адседкі, апрача таго прышлося заплаціць 1 эл. 50 гр. за справу ў адміністрацыйным судзе. Нічога хлопцам не аставадася рабіць, як падпісацца.

М. С.

Аб карэспандэнцыях з вёсак.

У перадавым артыкуле віленскага „Słowa“ ад 17-III. г. г. між іншым чытаем гэтакія словы пана К.:

...У тых часопісах (г. з. у беларускіх газэтах) спецыяльную рубрыку становяць г. зв. карэспандэнцыі з вёскі, фабрыкаванныя пераважна ў рэдакцыйным бюро і прадстаўляючыя ў найчарнейшых хварбах адарэння, г. званага праследавання Беларусаў...

Калі пан К. мае гонар і лічыцца са сваімі славамі, дык просім зайсці і прагледзець вось тую карэспандэнцыю, якая прыходзе з вёскі, дык праканаецца якая тут робіцца фабрыкацыя. Напэўна можам сказаць, што пан К. знойдзе ў ёй без параўнання большы лік гэтых фактаў ды яшчэ чарнейшых ад тых, што зьяшчаюцца ў газэце.

Рэдакцыя.

НАШАЯ ПОШТА.

Я. Сумнаму. Вашыя вершы немагчыма зьямаць.

Я. П—н, Рыбацкаму, Obserwatoru: Матэр'ялы атрымалі, пастараемся зьямаць.

Сыну Яна з-пад Жалудка: Карэспандэнцыю зьяшчаем, пішыце больш.

Міколу І.: За пару дзён пасылаем Вам пісьмо.

Марозу А., Барабану Ю., Шынтару А., Сяргейчыку, С. Мішчуку, Ул. Буйневічу, Пракапу Рыг., Гарнаму, М. Позняку, Маліноўскаму М., Жаку, Я. Сапоцку, Мікалаю В. — газету пасылаем.

Дасталі ад:

М. Акачэнка ўладыслава, Станьца, Махаметэ Івана, Слабка ўладыслава, Тамашэўскага Аляксандра — па 2 эл.

Жаўрыцкага А., Сымонкі Б., Паплавіча Замінакі В., Шымболіна С., Сяргейчыка В., Карча В., Дабучына А., Паліцы П. — па 1 эл.

Куток сьмеху і сатыры

Руплівы муж.

— Няхай толькі пан аптакар добра назначыць, каторае лякарства для каровы, а якое для жонкі, бо ня дай Божа, памылюся, дык яшчэ кароўка здохне.

Мова на паказ.

Нейкі 80-гадовы дзядок ажаніўся з 20-гадоваю дзяўчынаю. Падчас шлюбнага казачаў мову, якая пачыналася гэтакімі словамі:

— „Божа, даруй яму, бо ня ведае, што робіць!“

Добрая парада.

Каська: — Ай-эй-эй! Трэска ўбілася мне ў палец. Ой-эй-эй! Як мне баліць!

Міхаська: Ня крычы, дурная, ўлажы палец у вагонь, дык табе трэска выгарыць.

Улезла не ў пару.

Жабрак: Паважаемая паня! Калі паня мне нічога ня дасць, дык буду праз тры дні галодны.

Дзяўчынка з кошыкам: Дзедка! Прынясла табе полудзень. Вячэру прынясу а пятай гадзіне.

Ніколі не зністажай газэты, прачытаўшы дай яе суседу.

БІРЖА.

Вільня, 21.III. 1927 г.

ВАЛЮТЫ:

Далары 8.92¹/₂—8.93¹/₂ эл.
Рублі зал. (10 р.) 47.30—47.35 „

ЗБОЖЖА, ЗЕМЛЯРОБ. І ІНШ. ПРАДУКТЫ:

Вільня, 18.III. 1927 г.

Жыта за 100 кг. (6 пуд.) . . . 43.00—44.00 эл.
Авёс 39.00—40.00 „
Ячмень брав. 39.00—40.00 „
„ на кашу 00.00—00.00 „
Пшаніца 50.00—51.00 „
Славіна тутэйшая I гат. 1 кг. . . 4.00—4.20 „
Клустаць свінная 4.50—4.70 „
Масла несал. за 1 кг. 7.00—7.60 „
„ салён. 5.50—6.00 „

АБВЕСТКІ:

Сьвяткаваньне 9 угоднаў абвешчання Незалежнасьці Беларусі.

Ініцыятыўная група па арганізацыі сьвяткаваньня 9-х угодкаў абвешчання Незалежнасьці Беларусі гэтым даводзіць да ведама беларускага грамадзянства, што хто хоча прыняць удзел у сьвяткаваньні, павінен загадаў запісацца ў Беларускам Інстытуце Гаспадаркі і Культуры (Завальная 6—5) у гр. Г. Карузянкі (штодня ад гадзіны 10—3).

Лічачыся аднак з труднымі матэрыяльнымі абставінамі Беларусаў — ініцыятыўная група паставіла зьменшыць складку з 10 і 8 эл. на 3 эл. для мужчын і 2 эл. для кабет. Студэнты плацяць палавіну.

Сьвяткаваньне адбудзецца ў салі „Жоржа“ (Міцкевіча 22) а гадз. 7.

Парадак сьвяткаваньня:

У пятніцу 25-га сакавіка а 10 гадзіне адбудзецца набажэства ў касцэле сьв. Мікалая, а 11 гадзіне будзе адпраўлены малебен у Прэсьбэцэнскім Саборы.

Урачыстая акадэмія і раўт адбудуцца вечарам а 7 гадзіне ў салі „Georges'a“ (Міцкевіча 22). Уваход на акадэмію і раўт толькі па запрасінках.

Ініцыятыўная Група па арган. сьвяткаваньня.

Фруктовыя дрэвы (прышчэпы) і ягадныя кусты,

вырашчаныя на месцы ў савадзтве „Мазалёва“ МОЖНА ТАМ КУПІЦЬ У ВЯЛІКІМ ВЫБАРЫ.

Заказы прыймаюцца:

Вільня, Завальная 6 кв. 2,

а таксама на месцы ў савадзтве.

Цэны даступныя.

Беларуская Кнігарня „Пагоня“

Вільня, Завальная 7.

Прадае на месцы і высылае на правінцыю беларускія кніжкі рожнага зместу, сьценічныя творы, школьныя падручнікі, пісьменныя прылады і інш.

На правінцыю Кнігарня пасылае кніжкі наложным плацэжам, лічачы найніжэйшыя цэны.

Хто хоча выпісаць кніг павінен прыслаць адкрытку, падаючы толькі свой адрэс і назовы кніжак, якія патрабуе. Кнігарня адразу споўніць заказ, за які трэба заплаціць на пошце пры атрыманьні кніжак. З заказамі звярочайцеся на адрэс: Вільня, Завальная 7, кнігарня „Пагоня“.